

اور فضل و کمال کے آسمان کو زمین کے حوالے کر دیا گیا۔ رحمہم اللہ رحمة واسعة  
 پھول برساتی ہے اس پر رحمت پروردگار  
 اک جنازہ جارہا ہے دوش عظمت پر سوار  
 غیرت خور شید عالم ہے کفن ہے تار تار  
 ابر گوہر بار کے اندر ہے در شاہوہار  
 آفتاب علم و تقویٰ چھپ گیا زیر مزار  
 نوح خواں ہیں مدرسہ و خانقاہیں سو گوار  
 شمع محفل بجھ گئی یاتی ہے پروانوں کی خاک

## دارالعلوم کے سابق مدرس حضرت مولانا فضل الہی عرف جامی بابا کی جدائی

لگتا ہے کہ اب نوک قلم نو ہے اور مریشہ لکھنے کے لئے ہی رہ گیا ہے۔ چند ماہ سے تو اتر کے ساتھ اکابرین امت کی جدائی پر یہ دل اور قلم دونوں رو رہے ہیں۔ رمضان المبارک میں ایک ایسی بزرگ اور فرشتہ صفت ہستی دینی اور تعلیمی حلقوں اور خصوصاً بزم حقائیہ کو سو گوار کر کے ہم سے جدا ہو گئی۔ جب ۱۹ رمضان المبارک کو صوبہ سرحد کی نامور معروف علمی، روحانی اور ہدایتی شخصیت حضرت مولانا فضل الہیؒ بھی مختصر علاالت کے بعد انتقال فرمائے۔ انا شاد وانا الیہ راجعون۔

آپ کا تعلق ضلع صوابی کے مشہور علمی قصبہ شاہ منصور سے تھا اور آپ ایک دینی و روحانی خانوادے کے چشم و چراغ تھے۔ آپ کے والد ماجد بھی اپنے وقت کے جيد اور مشہور عالم دین و مدرس تھے اور آپ نے اپنی ساری زندگی درس و تدریس میں گزاری اور عمر کا ایک بڑا حصہ دارالعلوم میں بسر کیا۔ آپ دارالعلوم میں فون سے لے کر دورہ حدیث تک کی اہم کتابیں پڑھایا کرتے تھے۔ خصوصی طور پر آپ شرح جامی میں انتہائی ماہر تھے اور دورہ سے طلباء علماء بلکہ مدرسین بھی آپ کے درس جامی میں شرکت کیلئے تشریف لا یا کرتے تھے۔ اسی وجہ سے آپ جامی بابا کے نام سے دارالعلوم میں معروف تھے۔ آپ سادگی اور درویشی میں اکابرین امتؐ اور دو تین سو سال پہلے کی علمی اور روحانی شخصیات کا پرتو تھے۔ رسخ فی العلم، اعلیٰ اخلاق، تقویٰ و مدین، تبتل اور انابات الی اللہ آپ کے خصوصی اوصاف تھے۔ آپ انتہائی خوبصورت اور نورانی و جاہت کے مالک تھے۔ آپ کا چہرہ مبارک ہر وقت متسسم رہتا۔ موت کے بعد بھی تمسم کا یہ سلسلہ آپ کے چہرے مبارکہ پر ہر کسی نے دیکھا، محسوس کیا۔

نشانِ مردمومن با توانگیم چوں مرگ آید تسمیم برلب اوست

آپ روحانی سلسلہ میں بھی بلند مقام پر فائز تھے۔ برادرم مولانا حامد الحق اور یہنا کارہ گاہے گاہے آپ کی خدمت میں دعاؤں اور وظائف کے سلسلے میں حاضر ہوتے اور کئی امور میں آپ ہمارے لئے استخارہ بھی فرماتے اور اتنی

شفقتوں اور محبتوں سے ہمیں نوازتے تھے کہ حضرت دادا جان<sup>ؒ</sup> کی یادتا زہ ہو جاتی۔ اب بھی آنکھ میں آنسو بھرا تے ہیں جب ماضی قریب کے دارالعلوم کی طرف نگاہ اٹھتی ہے تو ہر درس گاہ اور ہر گوشے میں آپ صیکی نورانی ہستیاں درس و تدریس میں مصروف مشغول نظر آتیں اور علم دین کے پروانے ان شمعوں کے گرد جمع رہتے۔ دفتر اہتمام اور منتدی حدیث پر رونق افزاء شیخ الحدیث حضرت مولانا عبدالحق<sup>ؒ</sup>، حضرت مولانا محمد علی صاحب<sup>ؒ</sup> صدر المدرسین حضرت مولانا عبدالحیم صاحب<sup>ؒ</sup> حضرت مولانا عبدالغنی صاحب<sup>ؒ</sup> حضرت مولانا محمد ہاروت صاحب<sup>ؒ</sup> حضرت مولانا سلطان محمود صاحب<sup>ؒ</sup> اور حضرت مولانا مغل رحمان صاحب<sup>ؒ</sup> اور اسی طرح اب حضرت استاد محترم بھی اس بزم کو مزید افسردا کر گئے۔ (اسی طرح دارالعلوم کے مفتی اعظم شیخ الحدیث حضرت مولانا مفتی فرید صاحب مظلہ بھی عرصہ دراز سے بیماری کے باعث اپنے گھر میں صاحب فراش ہیں۔ ان کے جانے سے بھی دارالعلوم میں بیعت و ارشاد کی رونقیں ماند پڑ گئیں ہیں۔ ان کی صحبتیابی کے لئے قارئین الحق سے دعا ہے) نماز جنازہ میں حضرت مولانا سمیع الحق صاحب، حضرت مولانا انوار الحق صاحب، حضرت مولانا ڈاکٹر سید شیر علی شاہ صاحب اور دیگر تمام اساتذہ کرام اور طلباء نے شرکت کی۔ مرحوم کا جنازہ تاریخی توعیت کا تھا۔ نماز جنازہ سے پہلے حضرت مولانا سمیع الحق صاحب نے ایک اثر انگیز خطاب فرمایا اور حضرت مولانا ڈاکٹر سید شیر علی شاہ صاحب نے رقت آمیز دعا فرمائی۔ آپ کا جنازہ آپ کے برادر محترم حضرت شیخ الحدیث مولانا شمس الہادی صاحب مظلہ نے پڑھایا۔ ہم اس موقع پر حضرت شیخ الحدیث مولانا شمس الہادی صاحب مظلہ آپ کے صاحبزادے پروفیسر مولانا اظہار الحق صاحب، حافظ عطاء الحق صاحب، حضرت شیخ الحدیث مولانا مفتی رضا الحق صاحب اور دیگر پسمندگان سے ولی تعریت کرتے ہیں اور حضرت مولانا مرحوم کے رفع درجات کے لئے دعا گو ہیں۔

آسمان تیری لحد پر ششم انشانی کرے

## ایران میں قیامت خیز زلزلہ ایک سبق آموز حادثہ

<p>کتنی مشکل زندگی ہے کس قدر آسائی ہے موت زلزلے ہیں بجلیاں ہیں قحط ہیں آلام ہیں</p>	<p>گھنی ہستی میں مانند شیم ارزال ہے موت کیسی کیسی دخترانی مادر ایام ہیں</p>
---	---

ایران کے مشہور تاریخی شہر "بم" میں گزشتہ دنوں رات کی تاریکی میں جو قیامت خیز زلزلہ برپا ہوا۔ اور جس کی وجہ سے آنفاؤن 50 ہزار کے قریب انسانی جانیں لقہہ اجل بن گئیں۔ اور محشر سے پہلے حشر کا سماں بندھ گیا۔ لمحوں میں